




# LƏNKƏRAN

İCTİMAİ-SİYASİ QƏZET

İlham

№ 25-26 (8429) ● Çərşənbə axşamı, 17 iyul 2018-ci il ● Qəzetin əsası 1931-ci ildə qoyulmuşdur ● Qiyməti 50 qəpik

## PREZİDENT İLHAM ƏLİYEVİN SƏDRİLYİ İLƏ NAZİRLƏR KABİNETİNİN İCLASI KEÇİRİLİB



**I**yulun 8-də Azərbaycan Respublikasının Prezidenti İlham Əliyevin sədrliyi ilə Nazirlər Kabinetinin 2018-ci ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunan iclası keçirilib.

Dövlətimizin başçısı iclası giriş nitqi ilə açıb.

"Bu ilin altı ayı ərzində Azərbaycanda ümumi daxili məhsul 1,3 faiz artıb" – deyə Prezident İlham Əliyev çıxışında vurğulayıb: "Hesab edirəm ki, bu, yaxşı göstəricidir. Ondan daha yaxşı göstərici odur ki, qeyri-neft sektorumuz 2 faiz artıb. Sənaye istehsalı 1 faiz artsa da, bu

da məqbul rəqəmdir. Qeyri-neft sənayemiz 8,8 faiz artıb. Bu, onu göstərir ki, qeyri-neft sektoruna qoyulan investisiyalar, sahibkarlara göstərilən dəstək öz bəhrəsini verir".

Dövlət başçısının sözlərinə görə, kənd təsərrüfatında artım 7,6 faiz təşkil edib: "Xüsusilə bitkiçiliyi qeyd etmək istərdim. Bitkiçilik 14 faizdən çox artıb. 67 min yeni iş yeri yaradılıb. Onlardan 58 mini daimi iş yeridir. Ölkə iqtisadiyyatına 6 milyard dollar sərmayə qoyulub. İnflyasiya cəmi 3 faizdir. Əhalinin pul gəlirləri 9,3 faiz artıb. İnflyasiyanın aşağı səviyyədə olması onu göstərir

ki, ölkəmizdə makroiqtisadi sabitlik tam təmin edilir".

Prezident bildirib ki, ilin əvvəlindən valyuta ehtiyatları artıb və bu gün ölkənin valyuta ehtiyatları 44,3 milyard dollar təşkil edir. İlin sonuna qədər bu rəqəm daha da böyüyəcək: "Xarici ticarət dövriyyəsi 35 faiz artıb. İxrac 34 faiz, o cümlədən qeyri-neft ixracı 20 faiz artıb. Xarici ticarətin müsbət saldosu 4,2 milyard dollardır, əlbəttə ki, ilin sonuna qədər daha da artacaq. Bu, çox böyük rəqəmdir, bir daha onu göstərir ki, makroiqtisadi sabitlik tam təmin edilir.

Bu, onu göstərir ki, biz çox inam-

la inkişaf edirik. İqtisadi inkişaf davam etdiriləcək. Sənaye, kənd təsərrüfatı sahələrində bu il böyük işlər görüldü. Artıq gözəl nəticələr var. Əminəm ki, ilin sonuna qədər yaxşı nəticələr olacaq. Beləliklə, ölkəmizin dinamik inkişafı təmin edilir", – deyə Prezident vurğulayıb.

İclasda İqtisadiyyat naziri Şahin Mustafayev, Azərbaycan Meliorasiya və Su Təsərrüfatı Açıq Səhmdar Cəmiyyətinin sədri Əhməd Əhmədza-dənin və "AzerGold" Qapalı Səhmdar Cəmiyyətinin sədri Zakir İbrahimo-vun məruzələri dinlənilib.

Dövlət başçısı iclasda yekun nitqi söyləyib.

Lənkərandə regional konfrans keçirilib



Səh. 2



"Azərbaycanda yəhudilərin həyat tərzi"

Səh. 3



Qəhrəmanlıq tələb edən əmək

Səh. 4



Lənkərandə baramaçılığın inkişafı böyük uğurlar vəd edir

Səh. 5



"Söz" mənə övladım qədər əzizdir"

Səh. 7

## LƏNKƏRANDA "AZƏRBAYCANIN DÖVLƏT-DİN MODELİ: ƏSAS İSTİQAMƏTLƏR" MÖVZUSUNDA REGIONAL KONFRANS KEÇİRİLİB

"Ölkəmizdə tarixən mövcud olan dini dözümlülük ənənələrinin qorunması və inkişafı, eləcə də multikultural dəyərlərin təbliği Azərbaycan dövlətinin əsas siyasi prioritetlərindəndir". Bu fikir iyulun 5-də Azərbaycan Respublikası Dini Qurumlarla İş üzrə Dövlət Komitəsi (DQİDK) və Lənkəran Şəhər İcra Hakimiyyətinin birgə təşkilatçılığı ilə "Azərbaycanın dövlət-din modeli: əsas istiqamətlər" mövzusunda keçirilən regional konfransda səsləndirilib.

Tədbirdə Azərbaycan Respublikası Dini Qurumlarla İş üzrə Dövlət Komitəsi və Lənkəran Şəhər İcra Hakimiyyətinin rəhbər şəxsləri, Qafqaz Müsəlmanları İdarəsinin səlahiyyətli nümayəndəsi, yerli hüquq-mühafizə orqanlarının rəhbərləri, YAP Lənkəran şəhər təşkilatının fəalları, dini icma sədrələri, din xadimləri, ilahiyyatçılar, həmçinin ictimaiyyət nümayəndələri iştirak ediblər.

Şəhərin Heydər Əliyev Mərkəzində baş tutan konfransı giriş sözü ilə açan Lənkəran Şəhər İcra Hakimiyyəti başçısının birinci müavini Möhübbət Babayev son illər ölkəmizin bütün bölgələrində olduğu kimi, Lənkəran rayonunda da dini maarifləndirmə və milli-mənəvi dəyərlərin təbliği istiqamətində görülən işlərdən danışdı.

Qeyd olunub ki, hazırda Lənkəran rayonunda fəaliyyət göstərən 83 məscidin 46-sı dövlət qeydiyyatından keçib. Rayonda bütün vətəndaşların özlərinin adət-ənənələrini və dini ayinlərinin



icrası üçün lazımı şərait yaradılıb.

Dini Qurumlarla İş üzrə Dövlət Komitəsinin sədri Mübariz Qurbanlı çıxışında ölkəmizdə dövlət-din münasibətlərinin tənzimlənməsi, dini sahədə sabitliyə nail olunması, konfessiyalar arasında dözümlülük mühitinin dövlət səviyyəsində qorunub saxlanılmasının Ümummilli Liderin adı ilə bağlı olduğunu bildirdi. Vurğulayıb ki, Ulu Öndərin dövlət-din münasibətləri sahəsində qoyduğu bu nümunəvi siyasətin onun layiqli siyasi varisi Prezident İlham Əliyev tərəfindən uğurla aparıl-

masının nəticəsidir ki, Azərbaycandakı dini dözümlülük və tolerantlıq dinə münasibətdə dövlət siyasəti kimi səciyələndirilir.

Dövlət Komitəsinin sədri hazırda Yaxın və Orta Şərqdə baş verən müharibələr, qanlı toqquşmaların fonunda ölkəmizdə Azərbaycançılıq məfkurəsinin, milli-mənəvi, dini dəyərlərin, tolerantlıq siyasətimizin təbliği və daha da möhkəmləndirilməsinin, bu mühitin qorunub saxlanılmasının həyata keçirilməsinin, bu mühitin mühüm istiqamətlərini təşkil etdiyini diqqətə çatdırıb.

Mübariz Qurbanlı cəmiyyətimizdə gənc nəslə milli-mənəvi dəyərlərə uyğun, milli ruhda yetişdirməyin olduqca əhəmiyyətli amil olmasına da toxunub. Bu sahədə dövrün tələblərinə uyğun islahatların aparılması, savadlı milli kadrların hazırlanması və milli-mənəvi dəyərlərimizin təbliği və təşviq edilməsinin dövlət-din münasibətlərinin tənzimlənməsi işində müsbət nəticələr verəcəyini qeyd edib.

Bu məqsədlə Dini Qurumlarla İş üzrə Dövlət Komitəsinin tabeliyində Mənəvi Dəyərlərin Təbliği Fondu və Azərbaycan İlahiyyat İnstitutunun yaradılmasını sözügedən proseslərə növbəti töhfə adlandırılıb.

Qafqaz Müsəlmanları İdarəsinin səlahiyyətli nümayəndəsi Qəni Axundzadə dinə dövlət qayğısından danışaraq ölkəmizin cənub bölgəsində dini durumun sabit olduğunu bildirdi.

Qeyd olunub ki, son illər ölkəmizin bütün bölgələri kimi, Lənkəran rayonu da hər bir sahədə özünün müasir inkişaf dövrünü yaşayır. Prezident İlham Əliyevin diqqət və qayğısı nəticəsində rayonu bir çox dini-tarixi memarlıq abidələri əsaslı şəkildə yenidən qurulub.

Sonda iştirakçılara Dini Qurumlarla İş üzrə Dövlət Komitəsi tərəfindən çap olunan kitablar paylanılıb.

Konfrans işini iyulun 6-da "Dini radikalizmlə mübarizə və maarifləndirmə" mövzusunda panellə davam etdirib.

"Lənkəran"

## AZƏRBAYCAN POLİSİNİN 100 İLLİK YUBİLEYİ LƏNKƏRANDA QEYD OLUNUB



*Iyulun 2-də polis işçilərinin peşə bayramı və Azərbaycan polisinin 100 illik yubileyi münasibətilə Lənkərandə tədbir keçirilib. Şəhərin icra strukturlarının rəsmiləri, hüquq-mühafizə orqanlarının əməkdaşları və veteran polislər əvvəlcə Ümummilli Lider Heydər Əliyevin adını daşıyan Xatirə parkında Ulu Öndərin əzəmətli abidəsi önünə gül dəstələri qoyub, xatirəsini ehtiramla yad ediblər.*

Daha sonra bayram tədbiri Lənkəran Şəhər-Rayon Polis Şöbəsinə (ŞRPŞ) davam etdirilib.

Tədbirdə çıxış edən Lənkəran Şəhər İcra Hakimiyyəti başçısının birinci müavini Möhübbət Babayev İcra başçısı Taleh Qaraşovun adından Azərbaycan Polisi Günü münasibətilə polis əməkdaşlarını təbrik edərək Azərbaycan polisinin Ulu Öndər Heydər Əliyevin dövlətçilik xəttinə, möhtərəm Prezidentimiz cənab İlham Əliyevin müdrik siyasətinə həmişə sadıq olduğunu bildirib və bunun daxili işlər orqanlarının əməkdaşları üçün ən

böyük şərəf və qürur mənbəyi olduğunu diqqətə çatdırıb.

Azərbaycan polisinin 100 illik şanlı tarixi ərzində şərəfli yol keçərək dövlətçiliyimizin əsas dayaqlarından birinə çevrildiyini, ölkəmizdə müstəqilliyin və daxili sabitliyin təmin olunmasında mühüm rol oynadığını deyən M.Babayev, ölkəmizin sarsılmaz təməllər üzərində formalaşmış ictimai-siyasi sabitlik şəraitində inkişafında, dövlətçiliyin qorunmasında, asayişin mühafizəsində, Konstitusiyaya ilə təsbit olunmuş insan və vətəndaş hüquq və azadlıqlarının etibarlı təminatında daxili işlər orqanlarının mühüm xidmətlərindən danışdı və ölkə rəhbərliyinin daxili işlər orqanlarına diqqət və qayğısını xüsusi qeyd edib.

Lənkəran ŞRPŞ-nin rəisi, polis polkovniki İslam Hüseynov isə çıxışında bildirdi ki, Daxili İşlər Nazirliyinin tərkib hissəsi olan Lənkəran Şəhər-Rayon Polis Şöbəsi də daim diqqət və qayğı ilə əhatə olunur. Əməkdaşların sosial rifahının yaxşılaşdırılması daim diqqət mərkəzində saxlanılır. Şöbə əməkdaşları da üzərinə düşən vəzifələrin öhdəsindən layiqincə gəlməyə çalışır, rayon ərazisində ictimai qaydaların qorunması və ictimai asayişin təmin edilməsi istiqamətində xidməti vəzifələrinin icrasına məsuliyyətlə yanaşırlar.

Sonda xidmətdə fərqlənən bir qrup polis əməkdaşına Lənkəran Şəhər İcra Hakimiyyətinin fəxri fərmanları, həmçinin Daxili İşlər Nazirliyinin qiymətli hədiyyələri təqdim olunub.

"Lənkəran"

## DİNİ QURUMLARLA İŞ ÜZRƏ DÖVLƏT KOMİTƏSİNİN SƏDRİ LƏNKƏRANDA VƏTƏNDAŞLARI QƏBUL EDİB



Azərbaycan Respublikasının Prezidenti İlham Əliyevin tapşırıq və tövsiyələrinə əsasən mərkəzi icra hakimiyyəti orqanlarının rəhbərləri bölgələrdə vətəndaşları qəbul edir, onların müraciət və təkliflərinin, ərizə və şikayətlərinin həlli üçün operativ tədbirlər görürlər.

Dini Qurumlarla İş üzrə Dövlət Komitəsinin sədri Mübariz Qurbanlı iyulun 5-də Lənkərandə Astara, Lerik və Lənkəran rayonlarının sakinlərini qəbul edib.

Qəbuldan əvvəl Dövlət Komitəsinin sədri Mübariz Qurbanlı və Lənkəran Şəhər İcra Hakimiyyəti başçısının birinci müavini Möhübbət Babayev Heydər Əliyev Xatirə Parkında Ümummilli Liderin abidəsi önünə gül dəstələri düzərək xatirəsini ehtiramla yad ediblər.

Lənkəran şəhərindəki Heydər Əliyev Mərkəzində keçirilən qəbulda vətəndaşlar əsasən məscidlərin təmiri, dini icmaların fəaliyyəti, onların dövlət qeydiyyatına alınması, dini maarifləndirmə ilə əlaqədar icmalara vəsaitlərin ayrılması, dini icmaların zəruri dini ədəbiyyatlarla təmin edilməsi və digər məsələlərə bağlı Dövlət Komitəsinin sədrinə müraciət ediblər.

Müraciətlərin bir qismi yerində öz həllini tapıb. Araşdırılmasına ehtiyac olan məsələlərin qanunvericiliyə uyğun, operativ həlli üçün müvafiq qurumlara tapşırıqlar verilib.

"Lənkəran"

Əks-səda

## HEÇ BİR QÜVVƏ AZƏRBAYCANDA İQTİDAR-XALQ BİRLİYİNİ SƏRSİDƏ BİLMƏZ

*Gəncə Şəhər İcra Hakimiyyətinin binası qarşısındakı mey-danda İcra başçısı Elmar Vəliyevə qarşı qanlı terror aktı və ekstremist dini-radikal təmayüllü şəxslər tərəfindən qanunsuz aksiya keçirməyə cəhd göstərildikən iki yüksək rütbəli polis zabitanın qətlə yetirilməsi faktı bütün vətəndaşlarımız tərəfindən pislənir və lənətlənir. Azərbaycan xalqı həmişə belələrinə qarşı barışmazdır, kimin kim olduğunu yaxşı bilir və öz sözünü, mövqeyini vaxtında bildirir. Məlum hadisələrə Lənkəran ictimaiyyətinin, ziyalılarının, ağsaqqalların mövqeyi belədir: Azərbaycanda heç bir qüvvə iqtidar-xalq birliyini sarsıda bilməz!*

*Redaksiyamıza göndərilmiş aşağıdakı məktublarda da məhz bu fikirlər ifadəsini tapıb.*

Respublikamızın ikinci böyük şəhəri olan Gəncədə İcra başçısına qarşı törədilən sui-qəsd və iğtişaşları biz lənkəranlılar qəti şəkildə pisləyirik. Bu hərəkətlər dövlətə və dövlətçiliyə qarşı xeyənkər əməllərdir. Bunların kökü bizə bəllidir. Bunları törədənlərin arxasında tarixi düşmənlərimiz, azad yaşamağımızı, müstəqil siyasət aparmacağımızı, sürətlə inkişaf edib dünyaya inteqrasiya etməyimizi qısqançlıqla qarşılayan, torpaqlarımızın işğalına rəvac verən, soydaşlarımızı yurd-yuvalarından didərgin salan qüvvələrdir. Bu qüvvələr 1993-cü ildə də Gəncədə qardaş qırğını törədiblər, şimal və cənub bölgələrində separatçılıq hərəkətlərini qızışdırıblar. Eyni vaxtda xain qonşularımız olan erməni quldurlarını silahlandıraraq, şəhər və kəndlərimizi yandıraraq, dağıdıb, günahsız insanlarımızı qırıblar.

Mən bütün soydaşlarımıza müraciət edirəm: Əziz həmvətənlərimiz, gördüyünüz kimi düşmən öz çirkin əməllərindən əl çəkmir. Müstəqilliyimizin ilk illərində baş vermiş hadisələri təkrarlamaq istəyir. Həmin vaxt xalqımızın qəhrəman oğlu, Ümummilli Liderimiz Heydər Əliyev həyatını təhlükəyə ataraq özünün polad iradəsi və qətiyyəti ilə Vətənimiz Azərbaycanı bu düşmənlərin qanlı caynaqlarından xilas edib rəvan inkişaf yoluna qırdı. Məhz onun məhviş olmaqdan xilas etdiyi Azərbaycan bu gün dünya miqyasında yüksək nüfuzu, özünəməxsus müstəqil siyasəti və bu siyasəti uğurla həyata keçirən Prezidenti ilə tanınır. Cənab İlham Əliyevin yorulmaz fəaliyyəti ilə ölkəmizdə iqtisadi tərəqqi sürətlə davam edir, əhalinin həyat şəraiti getdikcə yaxşılaşır, genişmiqyaslı quruculuq-abadlıq işləri görülür. Bütün bu inkişaf heç bir fərq qoyulmadan Azərbaycanın hər bir rayonunda, hər bir şəhərində, kəndində baş verir. Bu işlər xalqımızı hədsiz sevindirir, onu daha gözəl gələcəyə ruhlandırır. Xüsusilə, xarici siyasət sahəsində qazanılan uğurlar, Dağlıq Qarabağ münaqişəsinin həlli proseslərində əldə olunan üstünlüklər, Milli Ordumuzun ən müasir dünya səviyyəli silahlarla güclənməsi bütün dünya azərbaycanlılarına qürur verir. Xalqımız üçün, dövlətimiz üçün həlledici əhəmiyyət daşıyan bir vaxtda kimlərsə din pərdəsinə bürünərək düşmən dəyirmanına su tökməsi, ali hakimiyyət rəsmisinə qarşı terror etməsi, ictimai asayışı qoruyan polis işçilərini qanına qəltan etməsi qəti yolverilməzdir, dövləti cinayət hərəkətidir, biz bu hərəkətləri qətiyyətlə pisləyirik və günahkarların layiqli olduqları şəkildə cəzalandırılmalarını tələb edirik.

**İlqar TAĞIYEV,**  
Sıxəkəran kəndi, ziyalı

\*\*\*

Son vaxtlar Gəncə şəhərində baş verən hadisələr xalqımızla birlikdə biz Lənkəran sakinlərini də ciddi şəkildə narahat edir. Gəncədə İcra başçısına terror edilməsi, polis əməkdaşlarının qətlə yetirilməsi qətiyyətlə pisləyirik. Mənim fikrimcə, Mingəçevir İES-da qəza baş verən anda Gəncədə İcra başçısına qarşı terrorun edilməsi, sonrakı günlərdə qanunsuz aksiyaya göstərilən cəhd, polis əməkdaşları ilə qarşıdurma, iki polis zabitanın qətlə yetirilməsi qabaqcadan hazırlanmış planlı cinayət hərəkətləridir. Cinayət törədərək xaricdə gizlənən bəzi üzdeyən soydaşlarımız terror təşkilatları ilə sövdələşərək müxtəlif dairələrdən ölkəmizdəki dayanıqlı inkişafı, təhlükəsizliyi, toleranlığı pozmaqdan ötrü çağırışlar etməyə cəhd göstərirlər. Gəncədəki hadisələr məhz həmin qrupların bilavasitə "xeyir-duası" ilə həyata keçirilən cinayət əməlidir. Amma daxili sabitliyimizi pozmağa yönələn təxribatların qarşısı ayıq-sayıq dayanmış güc strukturlarımız tərəfindən hər dəfə vaxtında alınıb. Bu dəfə də məhz belə oldu. Gəncədə iğtişaşlar törətməyə say göstərən şəxslərin arzusu ürəklərində qaldı. Qəhrəman polis işçiləri üzrlərinə düşən vəzifənin öhdəsindən layiqincə gəldilər. Qısa müddətdə şəhərdə asayiş bərpa olundu. Düşmənlə bir daha sübut olundu ki, Azərbaycan dövlətçiliyi möhkəm əllərdədir. Bu dövlətə sudaqət xalqın ürəyindədir. Heç bir qüvvə Azərbaycanda İqtidar-Xalq birliyini sarsıda bilməz.

Xalqımız müdrikdir. O, ağı qaradan ayırmağı yaxşı bacarır. Anti-milliy qüvvələrin baş qaldırmasına heç vaxt imkan verilməz.

Dövlətimizə və dövlətçiliyimizə sadıq olan vətəndaşlarımız bundan sonra da möhtərəm Prezident cənab İlham Əliyevin uğurlu daxili və xarici siyasətini dəstəkləməklə onun ətrafında sıx birləşəcək və əzmkarlıq nümayiş etdirəcəklər.

**Sərhad MƏMMƏDOV,**  
Lənkəran Rayon Ağsaqqallar Şurasının  
sədr müavini

\*\*\*

Ölkəmizdə qeyri-sabitlik yaratmaq istəyən qüvvələr dövlətinin və dövlətçiliyinin ətrafında sıx birləşən xalqımızın müdrikliliyi qarşısında hər zaman diz çöküb. Belələrinə qarşı daim barışmaz olan Azərbaycan xalqı həmişə milli birliyini və dövlətçiliyini qorumuş, düşməni yerində saxlamışdır. Bu dəfə də belə oldu. Bir neçə gün bundan əvvəl Gəncədə İcra başçısına qarşı terrora və sabitliyi pozmağa cəhd göstərən qüvvələrin arzuları ürəyində qaldı. Güc strukturlarının söyləri nəticəsində şəhərdə əmin-amanlıq tez bir müddətdə bərpa olundu. Təəssüf ki, pozucu qüvvələrin məkrli niyyətlərinin qarşısı alınarkən iki polis əməkdaşımız şəhid oldu. Allah-Təaladan hər iki şəhidimizə rəhmət, yaxınlarına isə səbir diləyirik.

Məlum hadisələrə Lənkəran sakinlərinin mövqeyi birmənalı olaraq belədir: Azərbaycanda terror arzulayanlar qanunun sərəti ilə qarşılaşacaq! Biz qanunazidd hərəkətlər törədənlərə ən ağır cəza verilməsini tələb edirik. Ümid edirik ki, Gəncədə nahaq qan tökmüş günahkarlar tez bir zamanda cəzalarına çatacaqlar.

Bir ağsaqqal kimi üzümü gənclərə tutub deyirəm: Bütün dünyada Azərbaycan sabit və tolerant ölkə kimi tanınır. Respublikamızda həyata keçirilən irimiqyaslı infrastruktur layihələri region və dünya dövlətlərinin, xalqlarının sosial-iqtisadi inkişafına, təhlükəsizliyinə xidmət edir. Lakin bizi sevməyən, uğurlarımıza paxıllıq edən anti-Azərbaycan qüvvələri sabitliyimizi, inkişafımıza qısqançlıqla yanaşır, hər vaxtlı ölkəmizdə qarşıdurma yaratmağa səy göstərirlər. Belələrinin arxasınca getməyin! Xalq-dövlət birliyinə öz töhfənizi verin. Belədə heç bir qüvvə birliyimizi poza bilməz. Mən bütün xalqımızı Ulu Öndərimizin yaratdığı və cənab Prezident İlham Əliyevin yorulmaz fəaliyyəti ilə gündən-günə gözəlləşən Vətənimizin qüdrətlənməsi naminə monolit birliyə və düşmənlərin təxribatlarına qətiyyətlə cavab verməyə çağırıram.

**Hacı Ələkbər ƏLİYEV,**  
Milli Qəhrəman atası

\*\*\*

Gəncə ölkəmizin ikinci ən böyük şəhəri sayılır. Gündən-gündən abadlaşan, gözəlləşən bir şəhərdə dini dəyərlərimizi özündə əks etdirən tarixi abidə – İmamzadə kompleksi də mövcuddur. Bu kompleksdə İmam Məhəmməd Baqir (ə) oğlu İbrahim uyuyur. İslam Peyğəmbərinin övladlarının bu torpaqlara üz tutması xalqımızın nə qədər dinə və dini dəyərlərə olan sevgisinin göstəricisidir. Gəncə sakinləri də tarixən olduğu kimi, bu gün də dinə olan sevgilərini azad formada həyata keçirirlər. Amma bu cür dini sabitliyi pozmaq istəyən qüvvələr həmişə olduğu kimi ara qarşıdurma niyyətindədirlər.

Bir neçə gün öncə Gəncə şəhərində baş verən qətl və terror hadisələrini təəssüf və narahatlıq hissi ilə qarşıladım. Dindarlar belə məqamda daha ayıq-sayıq olmalı, fitnədən uzaq durmalıdır. Çünki dindar vətəndaşların xalq qarşısında məsuliyyəti daha çoxdur. Dindar dedikdə, əxlaq dəyərlərini özündə birləşdirən vətəndaş gözümlərin önündə canlanır. Tarixən dindarlar Vətənə, xalqa sudaqətli olub, daim çətin məqamlarda, yadelli işğalçıların hücumu zamanı özləri ön cərgələrdə torpaqlarımızı, suverenliyimizi qoruyublar.

Hiddət doğuran odur ki, bu terror hadisəsini dinlə bağlayıb, Peyğəmbər nəvəsinin adından istifadə edirlər. Halbuki, Kərbəla hadisəsi başdan-başa qəhrəmanlıq sənəməsi, vətənpərvərliyi, mənəvi dəyərləri tərənnüm edir. İmam Hüseyin (ə) özü Quran prinsipləri əsasında hərəkət etmiş, bu günə qədər də qəlbində haqq sevgisi olan hər bir şəxsin fenomeninə çevrilmişdir.

Gəncə hadisəsinin dinə, dini dəyərlərə heç bir bağlılığı yoxdur. Bu, birbaşa ölkəmizdə hökm sürən sabitlik və əmin-amanlıq, tərəqqi və quruculuq işlərinə, habelə xarici siyasət sahəsində uğurlarımıza və haqq mübarizəmizdə qələbələrimizə kölgə salmaq niyyəti ilə həyata keçirilmişdir.

Hadisələrə zamanı xidməti vəzifəsini yerinə yetirərək amansızcasına qətlə yetirilən polis işçilərinə Allahdan rəhmət diləyir, ailələrinə dərin hüznə başsağlığı veririk.

**Samid QULİYEV,**  
Ləj kənd məscidinin axundu,  
Azərbaycan Milli Elmlər Akademiyasının doktorantı



## MULTİKULTURALİZM MƏRKƏZİNDƏ "AZƏRBAYCANDA YƏHUDİLƏRİN HƏYAT TƏRZİ" KİTABININ TƏQDİMƏTİ OLUB

İyulun 4-də Bakı Beynəlxalq Multikulturalizm Mərkəzində (BBMM) Bakı şəhəri Dağ yəhudiləri dini icmasının rəhbəri Milix Yevdayevin "Jewish life in Azerbaijan" ("Azərbaycanda yəhudilərin həyat tərzini") adlı kitabının təqdimatı keçirilib.

BBMM-in icraçı direktor əvəzi Rəvan Həsənov kitab haqqında məlumat verib. Bildirilib ki, kitabda Azərbaycanda yaşayan yəhudilərin adət-ənənələri, mədəniyyətləri, həyat tərzləri, eləcə də Azərbaycan-İsrail münasibətləri haqqında məqalələr yer alıb.

Kitab ABŞ-in ən böyük yəhudi qəzetlərindən biri olan və Los-Ancelesdə nəşr olunan "Jewish Journal" qəzetində Milix Yevdayevin dərc edilmiş məqalələrinin toplusundan ibarətdir.

Prezident Administrasiyasının millətlərarası münasibətlər, multikulturalizm və dini məsələlər şöbəsinin müdiri Etibar Nəcəfov bildirib ki, Azərbaycandakı multikultural mühit beynəlxalq aləmdə yüksək qiymətləndirilir. Azərbaycanın tolerantlığı bir nümunəyə çevrilib.

Dini Qurumlarla İş üzrə Dövlət Komitəsinin sədri Mübariz Qurbanlı Azərbaycanın mövcud multikulturalizm və tolerantlıq ənənələrindən danışdı. Qeyd edib ki, bu nəşrdə də milli və dini mənsubiyyətindən asılı olmayaraq, hər kəsin ölkəmizdə dinc, yanaşı və sülh şəraitində yaşadığı bildirilir.

Rus Pravoslav Kilsəsinin Bakı və Azərbaycan Yeparxiyasının arxiyepiskopu Aleksandr İşeyin, Qafqaz Müsəlmanları İdarəsi sədrinin müavini Fuad Nurullayev, Avropa yəhudilərinin Bakı dini icmasının sədri Aleksandr Şarovski, İlahiyyat İnstitutunun rektoru Ceyhun Məmmədov, Azərbaycan Respublikasının Alban-Udi Xristian dini icmasının sədri Robert Mobili və digərləri çıxış edərək yeni nəşrin önəmindən danışdılar. Qeyd olunub ki, kitabda, həmçinin Ermənistan-Azərbaycan, Dağlıq Qarabağ münaqişəsi, Ermənistanın ölkəmizə qarşı hərbi təcavüzü, 20 Yanvar faciəsi və Xocalı soyqırımı kimi xalqımızın başına gətirilən dəhşətli faciələr haqqında ətraflı məlumat verilir.

Daha sonra kitabın müəllifi Milix Yevdayev çıxış edərək bildirib ki, Azərbaycandakı bütün xalqların nümayəndələri özlərini yaşadıkları ölkənin layiqli vətəndaşları hesab edirlər. Çünki Azərbaycanda bunun üçün kifayət qədər yaxşı şərait, xoş münasibət var. O, kitabında da bu məsələlərin xüsusi qeyd olunduğunu deyib.

22 iyul Azərbaycan Milli Mətbuatı günüdür

## QƏHRƏMANLIQ TƏLƏB EDƏN ƏMƏK

(publisistik düşüncələr)

*Yazır tarixini dövrün, zamanın,  
Bu gündən sabaha körpü qoyur o.  
Görsə də işini min qəhrəmanın,  
Həmişə özünü borclu sayır o.*

Söhbət mənaviyyəti Vətən sevgisi, el-oba təəssüb-keşliyi ilə yoğrulmuş jurnalistdən gedir. Elə jurnalist ki, yaşadığı dövrün salnaməsini yazır, yaradıcı əməyi tarixin yaddaşına köçürərək qəzet, jurnal və kitabların səhifələrində nəsilərə ötürülür. Bu baxımdan jurnalist əməyi nə qədər çətin, məsuliyyətli və şərəflidir. Əgər keçmişə boy-lansaq, Azərbaycan mətbuatının beşiyi başında böyük H.B.Zərdabinin, Mirzə Cəlilin, Nəriman Nərimanovun, Üzeyir bəyin, Məmmədəmin Rəsulzadənin, Əli bəy Hüseynzadənin, Əhməd bəy Ağayevin və başqalarının dayandığını görürük. Onlar nəinki milli mətbuatın bünövrəsini qoyub, həm də öz döyüşkən publisistikası ilə xalqın gözünü açıb, cəhalət mühitində elm və təhsil məşəlini yandırmaqla gənc jurnalistlər nəslinin yetişməsinə əvəzsiz töhfə veriblər.

Hələ sovet dövründə mayın 5-i mətbuat günü kimi qeyd edilsə də, xalqımız milli mətbuatın inkişafında mühüm rol oynamış yazıçı və jurnalistləri unutmur, onların xatirəsini minnətdarlıqla yad edirdi. Azərbaycan öz müstəqilliyini bərpa etdikdən sonra milli mətbuat da "qırmızı imperiya"nın əsarətindən xilas oldu. Əsası Həsən bəy Zərdabi tərəfindən qoyulan Azərbaycan mətbuatı da özünün yarandığı gününü qeyd etməyə başladı. 1875-ci il iyulun 22-də "Əkinçi" qəzetinin nəşri ilə milli mətbuatımızın bünövrəsi qoyuldu. Ondan sonra çoxlu mətbu nəşrlər, o cümlədən məşhur "Molla Nəsrəddin" jurnalı Cəlil Məmmədquluzadənin redaktorluğu ilə həyata vəsiqə aldı. Təsədüfi deyil ki, Mirzə Cəlil yazırdı: "Molla Nəsrəddin"i zəmanə özü yaratdı." "Molla Nəsrəddin" satirik jurnal öz ətrafında qısa müddətdə xalqın ən böyük yazıçı və şairlərini birləşdirdi. Öz səhifələrində M.Ə.Sabirin, Əli Nəzminin, Əliqulu Qəmküsarin satiralarına, Nəcəf bəy Vəzirovun, Əbdürrəhim bəy Haqverdiyevin, Üzeyir bəy Hacıbəyovun və başqalarının felyetonlarına, tənqidi yazılarına geniş yer verən jurnal dövrün haqsızlığına qarşı açıq-aydın vuruşurdu. Dəfələrlə bağlanmaq təhlükəsi qarşısında qalan "Molla Nəsrəddin" axıra qədər öz əqidəsindən, məsləkindən dönmədi.

Göründüyü kimi, Azərbaycan jurnalistikası çətin tarixi mərhələlərdən keçərək bu günə qədər öz şanlı, mübariz ənənələrini qoruyub gətirir. Bu il iyulun 22-də 143-cü ildönümünü qeyd etdiyimiz milli mətbuatımız böyük diqqət və qayğı ilə əhatə olunub. Ümummilli Liderimiz Heydər Əliyev özünü jurnalistlərin böyük dostu adlandırır. Ulu Öndər diqqətli jurnalist əməyinə cəlb edərək deyirdi: "Jurnalist əməyi yaradıcı əməkdir, ciddi söylər, fədakarlıq və qəhrəmanlıq tələb edən əməkdir..."

Diqqətəlayiq cəhət budur ki, məhz Ümummilli Lider Heydər Əliyevin təşəbbüsü ilə mətbuatda senzura ləğv edildi, ölkədə mətbuat azadlığı bərqərar olundu. Bununla əlaqədar "Kütləvi İnformasiya Vasitələri haqqında" Azərbaycan Respublikasının Qanunu qəbul edildi. Sonrakı illərdə mətbuatın inkişafını sürətləndirmək məqsədilə Azərbaycan Respublikası Prezidenti yanında Kütləvi İnformasiya Vasitələrinə Dövlət Dəstəyi Fondu yaradıldı. Ölkəmizin müstəqilliyi dövründə KİV-lər üzərində senzuranın, bəzi başqa qadağaların aradan

qaldırılması respublikada azad, demokratik mətbuatın inkişafına güclü təkan verdi. İndi hər bir vətəndaş heç bir maneə olmadan öz fikirlərini mətbuat vasitəsi ilə ictimaiyyətlə bölüşə bilər.

Heydər Əliyev siyasi kursunu ləyaqətlə davam etdirən möhtərəm Prezident cənab İlham Əliyev Azərbaycan milli mətbuatının inkişafına ən yüksək səviyyədə qayğı göstərir. Müxtəlif qəzet və jurnallarda, televiziya kanallarında çalışan ayrı-ayrı jurnalistlər xidmətlərinə görə Azərbaycan Respublikasının fəxri adlarına, orden və medallara layiq görülür, onların həyat və iş şəraitinin yaxşılaşmasına qayğı göstərilir. Artıq ölkəmizdə mətbuat işçilərinin hər cür şəraitə malik evlərlə təmin edilməsi



ənənəyə çevrilib. Keçən il bu sahədə daha bir humanist və xeyirxah addım atıldı. Bakıda 255 nəfər jurnalistə ideal şəraitə malik yeni evlər paylandı. Təbii ki, bu, Azərbaycan jurnalistlərinə möhtərəm Prezidentimiz cənab İlham Əliyevin davamlı diqqət və qayğısının təzahürüdür.

Azərbaycan Respublikası Prezidentinin məlum Sərəncamı ilə 2018-ci il "Cümhuriyyət ili" elan olunub. Bu da təsədüfi deyil. 100 il bundan əvvəl, 28 may 1918-ci ildə Şərqdə ilk demokratik respublika - Azərbaycan Xalq Cümhuriyyəti yarandı. Cəmi 23 ay yaşamasına baxmayaraq, Cümhuriyyət böyük tarixi uğurlara imza atdı. Ən əsası milli dövlətçiliyimizin əsası qoyuldu. İndi əzəmətlə dalğalanan və müstəqil dövlətimizin varlığından xəbər verən üçrəngli Bayrağımız ucaldıldı.

Cümhuriyyət dövründə yaranan qəzet və jurnallar yeni məzmun, yeni mənə kəsb etdi. Azad söz, mətbuat formalaşdı. Təbii ki, bunlar milli mətbuatımızın inkişafında mühüm rol oynadı.

Qeyd edək ki, hazırda qəzet və jurnal bolluğu şəraitində yaşayırıq. Əlbəttə, şanlı mübarizə yolu keçən milli mətbuatımızın nəcib ənənələri xalqın istək və arzularından çıxış edən, müstəqillik yollarında inamla irəliləyən doğma Azərbaycanın bugünkü tərəqqi və yüksəlişini, əhalinin maddi və mənəvi həyat səviyyəsinin durmadan yüksəldiyini təbliğ edən, Azərbaycan dilinin saflığı və zənginliyi uğrunda mübarizə aparan, bir sözlə, ictimai rəyin əsl tribunasına çevrilən mətbu nəşrlərimiz tərə-

findən layiqincə qorunub saxlanılır. Təəssüf ki, çoxsaylı mətbuat ailəsində yerini tapa bilməyən, səhifələrində verdiyi yazılarla Azərbaycan dilini korlayan, başqa sözlə desək, yalnız söz yığından ibarət qəzet və jurnallar da az deyil. Belə mətbu orqanlarında çalışanlar öz maraqları xatirinə jurnalistikaya soxulan təsədüfi ünsürlərdir. Məhz onların ucubandan son illərdə "reket jurnalistikası" formalaşmış. Nəinki ixtisas, hətta heç bir təhsili olmayan üzdonaraq jurnalistlər sadə bir cümlə belə qura bilmədiyi halda özlərini cəmiyyətə mətbuat işçisi kimi sırayıblar. Onlar müxtəlif yollarla əldə etdikləri vəsiqələrlə idarə və müəssisələrə soxulur, işin normal gedişinə mane olur, jurnalist peşəsinin şərəf və ləyaqətini alçaldırlar. İndi belələri heç bir məntiqə söykənməyən, yalnız şəxsi maraqlarına xidmət edən fikirlərini bölüşmək üçün internet saytlarına yol tapıblar. Halbuki peşakar jurnalistlərimiz bütün yaradıcılığında, hər şeydən öncə, jurnalist məntiqinə, jurnalist etikası və mədəniyyətinə əsaslanırlar.

*Yazıb yaratmaqdır gecə-gündüzü,  
Bir xalqın damışan dili olubdur.  
Jurnalist Zərdabi, Üzeyir özü,  
Jurnalist Salatın, Alı olubdur.*

Yuxarıda qeyd etdik ki, ölkəmizdə çoxlu sayda qəzet və jurnal nəşr edilir. Bu nəşrlərin əksəriyyəti ictimai rəyin əsl tribunasına çevrilib. Onlardan biri də yaranma tarixi ötən əsrin 30-cu illərinə təsadüf edən və lənkəranlıların sevimli mətbu orqanına çevrilən "Leninçi" (indiki "Lənkəran") qəzetidir. Bölgə mətbuatının inkişafına mühüm töhfə verən, yeni jurnalistlər nəslinin yetişməsinə əvəzsiz rol oynayan "Lənkəran" Azərbaycan mətbuat ailəsində özünəməxsus yer tutur. Lənkəran həyatının güzgüsünə çevrilən, səhifələrində ən aktual məsələlərin işıqlandırılmasına xüsusi önəm verən qəzet Lənkəran ŞİH-nin, cənab Taleh Qaraşovun diqqət və qayğısı ilə əhatə olunub. İndi "Lənkəran"ın varisləri kimi həyata vəsiqə alan, milli mətbuatımızın tarixi ənənələrinə söykənən "Aşkarlıq" qəzeti, "Söz" və "Məşəl" jurnalları yüksək poliqrafik səviyyədə buraxılır.

Bəli, jurnalist doğma xalqın sevinci, ağrı-acıları ilə yaşayan Vətən övlətidir. Var-dövlətdən söhbət gedən yerdə o, ürəyinin odu, atəşi, istedadı və ilhamı ilə ərsəyə gələn yazılarını ortaya qoyur. Çünki jurnalistikaya gedən yol Vətən, millət sevgisindən, haqq-ədalət ucalığından keçir. Qəlbində coşub çağlayan bu sevgi onu döyüş səngərlərinə aparır, sinəsini düşmən gülləsinə tuş edir. Bu yerdə qəhrəman jurnalistlərimiz Salatın Əsgərova, Çingiz Mustafayev, Alı Mustafayev və başqalarını xatırlamaq mümkün deyil. Onlar Vətənin ən ağır günündə qələmlərini silaha çevirdilər. Vətən yolunda canından keçən, xatirəsini əziz tutduğumuz qəhrəmanlarımızın ruhları "reket"çilərin müasir jurnalistikaya gətirdikləri çirkin, tozanaq ab-havadan inciməzmi? Axı, onlar bütün varlığı ilə bağlılıqları jurnalistikaya əqidə və məslək, jurnalistə isə ən öndə döyüşən əsgər kimi baxıblar:

*Təmənnə güdməyir yurd sevgisində,  
Xalqın min dərdini çəkər jurnalist!  
Silahı qələmdir söz cəbhəsində,  
Ən öndə döyüşən əsgər - jurnalist!*

Xudaverdi CAVADOV

## SƏYYAR "ASAN XİDMƏT" QATARI LƏNKƏRANDA

Səyyar "ASAN xidmət" qatarı iyunun 27-dən Lənkəran şəhər dəmiryol vağzalında əhaliyə xidmət göstərməyə başlayıb.

Məqsəd dövlət xidmətlərinin vətəndaşlara daha rahat, yeni və innovativ üsullarla təqdim edilməsi, vətəndaşlar üçün olçatanlığın təmin edilməsi və vətəndaş məmnunluğuna nail olunmasından ibarətdir.

Səyyar "ASAN qatar" gözləmə zalı, laboratoriya, xidmət zalı və əməkdaşların istirahət kupeləri olmaqla 4 vagonu əhatə edir.

Səyyar şəkilə göstərilən xidmətlər Ədliyyə, Daxili İşlər, Əmək və Əhalinin Sosial Müdafiəsi nazirlikləri və Əmlak Məsələləri Dövlət Komitəsi tərəfindən təqdim olunur.

Bu xidmətlərə notariat fəaliyyəti, vətəndaşlıq vəziyyəti aktlarının dövlət qeydiyyatı, şəxsiyyət vəsiqələrinin verilməsi və dəyişdirilməsi, ümumvətəndaş pasportlarının verilməsi və dəyişdirilməsi, sürücülük vəsiqələrinin dəyişdirilməsi, əmək



pensiyalarının təyin edilməsi, mənzillər üzərində mülkiyyət hüquqlarının ilkin və təkrar dövlət qeydiyyatına alınması barədə çıxarışların, texniki pasportların verilməsi, daşınmaz əmlakın təsvirinə, dövlət qeydiyyatına alınmış hüquqlara və onların məhdudlaşdırılmasına (yüklülüyünə) dair dövlət reyestrindən arayışların verilməsi, fərdi yaşayış evləri üzərində mülkiyyət hüquqlarının təkrar dövlət qeydiyyatına alınması barədə çıxarışların, texniki pasportların verilməsi, eyni zamanda, funksional yardımçı xidmətlər üzrə tibbi xidmət, foto xidməti və bank xidmətləri (dövlət rüsumlarının və xidmət haqlarının qəbulu) daxildir.

Səyyar "ASAN qatar" iyulun 26-dək Lənkəranla yanaşı, ətraf rayonların sakinlərinə də xidmət göstərəcək.

"Lənkəran"

## LƏNKƏRANDA BARAMAÇLIĞIN İNKİŞAFI BÖYÜK UĞURLAR VƏD EDİR



Gəlirliyi ilə seçilən təsərrüfat sahələrindən biri də baramaçılıqdır. Baramaçılığın tarixi çox qədimdir. Tədqiqatçılar arxeoloji qazıntılara əsaslanaraq bu sahənin eramızdan 5 min il əvvəl mövcud olduğunu söyləyirlər. İpəkçilik qədim zamanlardan dünyanın bir sıra ölkələrində inkişaf edib. İpək parçalar keçmiş zamanlardan öz dəyəri ilə fərqlənib, qızıla bərabər tutulub. Vaxt olub pul əvəzinə işlənilib, ən qiymətli hədiyyə hesab edilirdi.

Sovetlər İttifaqı dövründə ölkəmizdə istehsal olunan ipək təkrar emal üçün SSRİ-nin 250-dən çox ipək parça kombinatına göndərilirdi. Ulu Öndər Heydər Əliyevin Azərbaycana birinci rəhbərliyi dövründə ipəkçilik gəlirli sahələrdən birinə çevrilib. İpəkçiliyin inkişafında Azərbaycan KP MK-nın və Nazirlər Sovetinin 1971-ci il 17 mart tarixli "Azərbaycanda ipəkçiliyin gələcək inkişafına dair tədbirlər" haqqında qərarının mühüm rolu olub. Həmin qərar əsasında bu sahənin inkişafı ilə əlaqədar bir sıra tədbirlər həyata keçirilib. Ayrı-ayrı rayonlarda ipək kombinatları, baramaçan və toxuculuq fabrikləri yaradılıb.



Statistikaya görə, o dövrdə Azərbaycanda baramaçılıqda 150 min nəfər işçi çalışıb. Respublikada 7 barama toxuma zavodu, 2 damazlıq ipəkçilik stansiyası, 30 barama qurutma məntəqəsi, 80-ə qədər barama tədarüki və ilkin emalı müəssisəsi fəaliyyət göstərirdi. Hər il orta hesabla 5 min tona yaxın barama istehsal olunub. Statistikaya görə, həmin dövrdə Azərbaycan dünyada barama istehsalına görə 8-ci, SSRİ-də Özbəkistandan sonra 2-ci, barama və ipəyin keyfiyyətinə görə isə 1-ci yeri tutub.

Ötən əsrin sonlarında baş verən məlum hadisələr iqtisadi cəhətdən xeyli sərfəli olan bu təsərrüfat sahəsini də tənəzzülə uğrattı. Min hektarlarla tut bağları sıradan çıxdı, istehsal sahələrindəki avadanlıqlar dağıldı. İnsanlar daimi iş yerlərini itirdilər.

Bugünkü ümumdünya iqtisadi böhranı fonunda ölkəmizdə qeyri-neft sektorunun, o cümlədən kənd təsərrüfatının inkişaf etdirilməsi istiqamətində görülən tədbirlər qədim və gəlirli təsərrüfat sahəsi olan baramaçılığın aktuallığını artırır. Azərbaycan Respublikasının Prezidenti İlham Əliyevin sərəliyi ilə keçirilən iclaslarda dövlət başçısı ölkə üçün ən vacib kənd təsərrüfatı sahələrinin yaxın illərdə inkişaf etdirilməsinin əhəmiyyətini döndə-döndə vurğulayaraq, bu sırada baramaçılığın da strateji məhsul kimi inkişafının vacibliyini qeyd edib.

15 sentyabr 2016-cı il tarixdə isə ölkə başçısı "Azərbaycanda ipəkçiliyin inkişafına dövlət dəstəyi haqqında" Sərəncam imzalayıb. Əsas məqsəd respublikada kənd təsərrüfatının ənənəvi sahələrindən olan ipəkçiliyin inkişafına dövlət dəstəyini gücləndirmək, bu sahənin potensial imkanlarından səmərəli istifadə etmək, rəqabət qabiliyyətini və barama istehsalı ilə bağlı əhalinin məşğulluğunu artırmaq, marağını gücləndirmək və sosial rifahını daha da yaxşılaşdırmaqdır.

Azərbaycan Respublikası Prezidentinin ölkədə unudulmuş ənənəvi təsərrüfat növlərinin inkişaf etdirilməsi ilə bağlı verdiyi tapşırıqlar Lənkərandə da səylə icra olunur. İnişildən etibarən rayonda baramaçılığın inkişaf etdirilməsi məqsədilə Lənkəran Şəhər İcra Hakimiyyətinin təşəbbüsü ilə kompleks tədbirlər həyata keçirilməkdədir. İlk növbədə, baramaçılığın yem bazasının yaradılmasından ötrü 2016-2017-ci illərdə Çin Xalq Respublikasından gətirilmiş 49 min tut tingi rayonun ayrı-ayrı ərazilərinə paylanaraq əkilib, onlara lazımi aqrotexniki qulluq göstərilir.

Bu sahədə ən çox iş "Yaşıl çay" MMC-də görülüb. Burada baramaçılıq təsərrüfatı yaradılıb, 12 min tut tingi becərilib. Bundan başqa, respublikada ilk dəfə olaraq Çin mütəxəssislərinin iştirakı ilə həmin tingləri artırmaq məqsədilə budaqlarından klon üsulu ilə istifadə edilməklə tut ağaclarının sayı 100 minə çatdırılıb. Təsərrüfatda Çin texnologiyası üzrə fəaliyyət göstərən kumxana quraşdırılıb. Cari ilin aprel ayının 16-da açılış olmuş kumxanada kumçülərin ümumrayon müşavirəsi keçirilib və gələcək vəzifələr müəyyənləşdirilib. Tədbirdə çıxış edən şəhər İcra hakimiyyətinin başçısı Taleh Qaraşov baramaçılığın inkişaf etdirilməsi ilə bağlı cənab Prezidentin qarşıya qoyduğu vəzifələrin vaxtında icra edilməsindən və cari ildə ilk məhsul olaraq 3 ton baramanın istehsalından ötrü bütün sayların səfərbər olunmasını və gələcəkdə rayonun təsərrüfatlarının genişləndirilməsi, yem bazasının artırılması və barama qurdunun saxlanma şəraitinin yaxşılaşdırılmasına dair müvafiq tövsiyə və tapşırıqlarını verib.

Barama yetişdirməkdən ötrü may ayının əvvəllərində rayonun 20 inzibati ərazi vahidliyində 21 kumçu ilə müqavilə bağlanıb. Onlara 78 qutu və ya 1482 qram həcmində ipəkqurdu paylanıb. Kumçülərin üzərlərinə düşən vəzifənin öhdəsindən layiqincə gəlmələri isə son nəticədə onların üzünü ağardıb. Qəbul məntəqəsinə 3 ton 704,9 kq yaş barama təhvil verilib.

Lənkəran Şəhər Kənd Təsərrüfatı İdarəsinin bitkiçilik sektorunun müdiri Natiq Quliyevin sözlərinə görə, "Şəkipək" ASC tərəfindən kumçülərimizə məhsulun hər kiloqramı üçün yerində 4 manat pul vəsaiti ödənilib. Dövlət tərəfindən isə hər kiloqram məhsula görə onlara 5 manat subsidiya ödəniləcək. Natiq müəllim daha çox fərqlənən baramaçılar sırasında İstisu qəsəbəsindən "Yaşıl çay" MMC-nin rəhbəri Araz Yağubovun, Havzavadan Qurban Quliyevin, Şağlaserdən Mayrux Ağayeva və Rüzizigər Nəhmətovun, Şilavardan Elyar Cəfərovun, Boladidən Elxan Həsənovun, Peşə Liseyindən Namiq Həsənovun, Nərimanabad qəsəbə icra nümayəndəsi Uğur Qurbanzadənin, Günəhir kənd icra nümayəndəsi Rüstəm Cəfərovun və başqalarının adlarını çəkərək, növbəti ildə rayon üzrə 10 ton barama tədarük ediləcəyini qeyd etdi.

Hədəfə çatmaqdan ötrü rayonda hazırlıq işləri indidən geniş vüsət alıb. Baramaçılıqda başlıca şort olan yem təminatında problemin yaranmaması məqsədilə hələ sovet dövründə salınmış tut bağları yenidən bərpa olunur, mövcud ağaclarla isə aqrotexniki qaydada qulluq göstərilir.

Bir sözlə, Lənkərandə baramaçılığın inkişafı böyük uğurlar vəd edir. Nəticələrə əsaslanaraq deyə bilərik ki, rayonda bu sahənin əvvəlki şöhrəti tezliklə özünə qaytarılacaq.

**Ağaddin BABAYEV**



## DÖVLƏT XİDMƏTİ LƏNKƏRANIN TUT BAĞLARINDA ZİYANVERİCİLƏRƏ QARŞI MÜBARİZƏ APARIR

Lənkəran rayonu ərazisində ziyanverici həşərat olan kiçik tut odlucasına qarşı aparılan müşahidələr göstərib ki, bəzi yerlərdə sirayotlənə halları baş verib.

Kənd Təsərrüfatı Nazirliyi yanında Dövlət Fitosanitar Nəzarəti Xidmətindən verilən məlumata görə, artıq 8 hektar sahədə təsərrüfat subyektləri tərəfindən müvafiq tədbirlər görülür. Hazırda Lənkəran rayonunun İstisu qəsəbəsindəki 2 hektar sahədə, Ələt-Astara magistralının Lənkəran şəhərindən keçən hissəsində yerləşən 6 hektar sahədə ziyanvericiyə qarşı mübarizə tədbirləri davam etdirilir.

Qeyd edək ki, kiçik tut odlucasının kəpənəkləri 20-23 mm olub, qızılı sarı rəngdədir. Kəpənəklərin pupdan ucması və cütləşməsi əsasən gecə saatlarında baş verir. Pupdan çıxdıqdan bir gün sonra kəpənəklər cütləşir və yumurta qoymağa başlayır. Qidalanmasından asılı olaraq kəpənəklərin ömrünün uzunluğu 3-20 gün, dişi fərdlərin məhsuldarlığı isə 40-200 yumurta/fərd təşkil edir. Yumurtadan təzə çıxmış turtullar ilk günlər tut yarpaqlarının alt tərəfində damarlar yaxınlığında qidalanırlar. Temperatur şəraitindən asılı olaraq kiçik tut odlucası qışlamalı turtul mərhələsində torpaqda, ağac çatlarında, qabıq altında keçirir. Avqust-sentyabr aylarında 3 və 4-cü nəsil odlucalar bitkilərə daha çox ziyan vurur. Bir bitki üzərində iki nəslin ard-arda inkişafı onun yarpaqlarının 70-80 faizinin yeyilməsinə səbəb olur və ağacın quruması təhlükəsi yaranır.

Kiçik tut odlucasına qarşı mübarizə həm aqrotexniki, həm də kimyəvi üsullarla aparılır. Payızda çəkil və tut ağaclarının ətrafında tökülmüş yarpaqları toplayıb məhv etmək ziyanvericinin qış yem ehtiyatının əhəmiyyətli dərəcədə azalmasına səbəb olur. Yazda və odlucanın hər nəslinin kütləvi puplaşması dövründə ağacların gövdə ətrafının 15-20 sm dərinliyində bellənməsi və qurumuş budaqların kəşib yandırılması yaxşı nəticə verir.

"Lənkəran"

## DÖVLƏT BAYTARLIQ XİDMƏTİ FERMERLƏRƏ XƏBƏRDARLIQ EDİB

Kənd Təsərrüfatı Nazirliyi yanında Dövlət Baytarlıq Xidməti havaların isti keçməsi ilə əlaqədar görülməsi vacib olan tədbirlərlə əlaqədar xəbərdarlıq yayıb. Məlumatda bildirilir ki, anomal hava şəraiti dövründə kənd təsərrüfatı heyvanları və ev quşları arasında qabaqleyici tədbirlərin yerinə yetirilməsi zəruridir.

Baytarlıq Xidməti fermerlərə tövsiyə edir ki, heyvanları günün isti vaxtlarında (saat 11:00-dan 17:00-dək) günvurmada qorumaq üçün baytarlıq-sanitariya qaydalarına uyğun saxlamaq, iri və xırdabuynuzlu heyvanları qan-parazitar xəstəliklərdən qorumaq məqsədilə baytar həkiminin nəzarəti altında vaxtli-vaxtında çimzədmək, iribuynuzlu damazlıq heyvanları sərindirici vasitələrdən istifadə edərək temperatur rejimini tənzimləməklə yaşıl yem kütləsi və təmiz içməli su ilə təmin etmək lazımdır.

Xidmət həmçinin rayon Baytarlıq idarələrinə əhaliyə məxsus heyvanlar və quşlar arasında profilaktik peyvəndləmələrin, baytarlıq tədbirlərinin epizootik plana müvafiq vaxtli-vaxtında, təlimata uyğun yerinə yetirilməsini tapşırıb.

"Lənkəran"



# BƏŞƏRİYYƏTİN NARKOMANIYA FƏCİƏSİ

Yunan dilində "narke" və "mania" sözlərindən götürülən və tərcümədə yuxu, bihuşluq, ağılsızlıq mənalı verən narkomaniya ötən yüzilliyin bələlərindən sayılsa da, təəssüf ki, 21-ci əsrdə də global problemlər sırasında qalmaqda davam edir. Ağ ölüm və ya əsrin bəlası adlandırılan narkomaniya narkotik zəhərlərdən psixi və fiziki asılılıq yaradan xəstəlikdir. Mütəxəssislərin bildirdiyinə görə, narkotikadan cəmi bir dəfə istifadə belə narkomaniyaya yol açır. İkinci və üçüncü istifadədən sonra isə bu, asılılığa çevrilir və nəticədə insanın bu dəhşətli bəladan qurtulması, demək olar ki, mümkün olmur. Bu xəstəliyə tutulan insanlar özlərini cəmiyyətdən təcrid edirlər. Onların ətrafdakı insanlara da münasibəti dəyişir. Hər şeyə laqeyd, mənasız yanaşan narkomanlar üçün müqəddəs olan heç nə yoxdur. Narkomanlıq eynilə narkotiklərin qanunsuz dövriyyəsinin coğrafiyası kimi sərhəd tanımır. Bu dəhşətli xəstəlik dinindən, dilindən, irqindən, sosial vəziyyətindən asılı olmayaraq hamı üçün eyni dərəcədə təhlükəlidir. O, cinayətkarlığı, zorakılığı, ölümü yaradır, QİÇS, SPİD, İİV kimi sağalmaz xəstəliklərin sürətlə artmasına təkan verir, sosial-iqtisadi inkişafı ləngidir, cəmiyyətin əsası olan ailələri dağıdaraq, onları məhvə doğru aparır. Birləşmiş Millətlər Təşkilatının məlumatına görə, bu gün dünyada təqribən 250 milyona yaxın insan narkotiklərdən bu və ya digər formada əziyyət çəkir. Bu da 15-64 yaş üzrə dünya əhalisinin təqribən 5 faizini təşkil edir.

İnsanları fiziki və psixoloji cəhətdən məhv edib, onları ölümə sürükləyən narkomaniya ilə bu gün təkcə respublikamızda deyil, dünyanın əksər ölkələrində mübarizə aparılsa da, hələ ki, problem öz aktuallığında qalır. Əsrin bu dəhşətli bəlası ilə mübarizə ölkəmizdə də həmişə ön planda durur. Respublikamızın hər yerində olduğu kimi, rayonumuzda da narkomaniya ilə bağlı həm maarifləndirmə, həm də inzibati qaydada mütəmadi olaraq tədbirlər həyata keçirilir.

Qeyd edək ki, narkomaniya ilə mübarizədə tibb işçilərinin də üzərinə



məsuliyyət düşür. Elə bu məqsədlə yolumuzu Lənkəran Rayonlararası Narkoloji Xəstəxanasından salmağı qərara aldığımız. Xəstəxananın baş həkimi Vüqar Əliyev söhbət zamanı ilk olaraq bildirdi ki, bölgəmizdə narkomaniyanın yayılmasının müxtəlif səbəbləri var. Bunlardan biri də təbii ki, ərazimizin sərhəd zonasında yerləşməsidir. Məlum olduğu kimi, Azərbaycan Respublikası mühüm tranzit məntəqəsidir. Məsələn, Əfqanıstanda istehsal edilən narkotik vasitələr İran ərazisindən istifadə olunmaqla gizli şəkildə dünya bazarına çıxarılır. O cümlədən Azərbaycan Respublikasının da İran İslam Respublikası ilə quruda və dənizdə sərhədinin olması səbəbindən bəzən narkotiklərin qanunsuz dövriyyəsi prosesləri təəssüf ki, nəzarətdən yayına bilir. Nəticədə ölkəmizdə narkotik maddələrin yayılmasına şərait yaranır. Amma sırf insanlardan asılı olan səbəblər də çoxdur. Təbii ki, iradəsi zəif olan insanlar narkomanların təsirinə daha tez düşür. Gənclər arasında narkotik vasitələrə əyləncə kimi baxanlar da var. Bu, kökündən və çox yanlış olan fikirdir. Qeyd olunduğu kimi, narkotikadan hətta bir dəfə istifadədən sonra da insanda asılılıq yarana bilir. Birinci növbədə, valideynlərə tövsiyəmiz budur ki, heç vaxt yeniyetmələri nəzarətsiz buraxmasınlar.

Baş həkim daha sonra onu da bildirdi ki, bu gün Lənkəranda narko-

manlar arasında 25-40 yaş həddi üstünlük təşkil edir. Şükürlər olsun ki, bir nəfər də qeydiyyatda olan narkoman yeniyetməmiz yoxdur. V.Əliyev söhbətinə davam edərək qeyd etdi ki, yeniyetmə və gənclər arasında narkomaniya və zərərli vərdişlərin yayılmasının qarşısının alınması üçün maarifləndirmə tədbirlərinin böyük, həm də xüsusi əhəmiyyəti vardır. Çünki belə maarifləndirmə tədbirləri gənclər arasında narkomaniyaya və onu yayan vərdişlərə qarşı müqaviməti xeyli artırır. Bunu nəzərə alaraq rayonumuzun orta ümumtəhsil məktəblərində vaxtaşırı olaraq xəstəxanamızın həkimləri tərəfindən tədbirlər həyata keçirilir. Lənkəran şəhər xarici dillər təmayüllü gimnaziyada, şəhər 5, 3, 7 və sair məktəblərdə tərəfimizdən "Sağlam həyat tərzinin formalaşması və psixiatrop maddələrin insan orqanizminə zərəri" mövzusunda tədbirlər keçirilib. Belə maarifləndirmə tədbirləri gənc nəsilə narkomaniya və zərərli vərdişlər haqqında düzgün təsəvvürlərin yaradılması, habelə müasir cəmiyyətdə sağlam düşüncəli gənclərin formalaşdırılması işində böyük əhəmiyyət daşıyır.

Məlumat üçün bildirək ki, əvvəllər Lənkəran Narkoloji Dispanseri kimi fəaliyyət göstərən bu tibb müəssisəsi 2011-ci ildə Respublika Səhiyyə Nazirliyində aparılan islahatlarla əlaqədar Lənkəran Rayonlararası Narkoloji Xə-

təxanaya çevrilib. Hazırda xəstəxana Cənub bölgəsinin 7 rayonunu - Lənkəran, Masallı, Astara, Yardımlı, Lerik, Biləsuvar və Cəlilabad rayonlarını əhatə edir. 2014-cü ilin aprel ayında xəstəxana üçün 18 çarparılıq yeni bina tikilərək istifadəyə verilib. 2 mərtəbədə ibarət olan xəstəxanada tibb personalı və xəstələr üçün hər cür şərait yaradılıb. Hazırda stasionar şəbədə 7 rayondan olan narkotik, alkoqolik və toksik maddə aludəçilərinin müalicəsi və reabilitasiyası aparılır. Xəstəxananın birinci mərtəbəsində həkim və feldşer otaqları ilə yanaşı, müayinə və dərman, təsərrüfat otaqları, mətbəx və yeməkhana yerləşir. İkinci mərtəbədə isə stasionar müalicə üçün nəzərdə tutulmuş 5 palata mövcuddur. Bundan başqa, xəstəxananın həyatında istixana, mühafizə otağı, yanacaq çəni və transformator məntəqəsi kimi yardımçı tikililər inşa edilib.

Narkomaniya əleyhinə olan və dünyada təbiiq olunan bütün müalicə metodları eynilə Azərbaycanda da həyata keçirilir. Bu gün narkomanlar tiryək, heroin, həşiş, kokain və s. narkotiklərdən istifadə edirlər. Təəssüf ki, narkotik asılılığı götürmək çox çətin, bəzən də mümkün olmur. Buna baxmayaraq, respublikamızın müvafiq xəstəxanaların hər birində olduğu kimi, Lənkəran Narkoloji Xəstəxanasında da narkomanların həm könüllü, həm də məcburi qaydada müalicəsi işi lazımı qaydada aparılır.

Bəşəriyyətin faciəsinə çevrilən narkomaniya ilə bağlı mübarizə bir an da olsa sönənməməlidir. İnsanları ölümün ağuşuna atan, xalqın genefonduna, millətin sağlamlığına ağır zərbə vuran bu dəhşətli bəla ilə mübarizədə hər bir vətəndaş, bütün cəmiyyət, ictimaiyyət fəallıq göstərməli, əsrin bəlasının qarşısının alınmasında hamılıqla mübarizə aparılmalıdır. Ümummilli proqramlara uyğun olaraq bu sahədə kompleks tədbirlərdən geniş istifadə etmək lazımdır. Şübhəsiz ki, belə tədbirlər həm indiki, həm də gələcək nəsillərin cəmiyyətdə sağlam formalaşması üçün həlledici rol oynayacaqdır.

Natiqə AĞAYEVA

## LƏNKƏRAN SAKİNİNİN HEYRƏTAMİZ HOBBİSİ

Lənkəranda az adam tapılar ki, Abbas Abbasovu tanımasın. 72 yaşlı bu pırani kişi 50 ildən çoxdur ki, yaşadığı Liman şəhərindəki həyatı sahəsində müxtəlif növ nəslilə kəsilməkdə olan quşları bəsləməklə məşğuldur.

Abbas kişinin quş fermasını həm də heyvanat

parkına bənzətmək olar. Burada 100-ə yaxın quş növünə rast gəlmək mümkündür. Onların arasında adı "Qırmızı kitab"a düşən quşlar, o cümlədən flaminqo, qırqovul, mandarinka, karalinka, sultan toyuğu, slavyanka qırqovulu daha çoxdur.

Abbas Abbasovun bəslədiyi quşları görmək, onlarla tanış olmaq üçün onun yanına təkcə Lənkərandan və ətraf rayonlardan deyil, eyni zamanda, respublikanın müxtəlif bölgələrindən, hətta xarici ölkələrdən də qonaqlar gəlir. Dünyanın bir sıra ölkələrində, o cümlədən Yaponiya, Kanada, İspaniya, Rusiya, İndoneziyada flora və faunanın mühafizəsi ilə bağlı keçirilən seminar və konfranslarda mütəmadi iştirak edən Abbas kişi həmin tədbirlərdə təcrübələri barədə həvəslə məlumat verir.

Təsərrüfat sahibi quşların saxlanması şəraitinə xüsusi diqqət göstərir. Gün ərzində o, 30 kiloqrama yaxın yemədən istifadə edir. Onun sözlərinə görə, buğda və arpaya qənaət etməkdən ötrü yaz-yay aylarında quşlara daha çox gicitkən verir. Deyir ki, gicitkən bitkisi quş üçün çox xeyirlidir. Tərkibində zəngin minerallar, müxtəlif növ vitaminlər var.

Quşbaz Abbas Abbasovun indi yeganə arzusu təsərrüfatında mini zoopark yaratmaqdır. Onun sözlərinə görə, zooparkın olması həm də Lənkəranın şöhrətini artıracaq, rayona turistlərin cəlb olunmasında mühüm əhəmiyyət kəsb edəcək.

Ağaddin ŞAĞLASERLİ



# “SÖZ” MƏNƏ ÖVLADIM QƏDƏR ƏZİZDİR”

Müsaibimiz "Söz" jurnalının Baş redaktoru Sevda Əlibəyliyev



– Sevda xanım, öncə sizi jurnalistlik fəaliyyətinizin 35 və "Söz" jurnalının 25 illiyi münasibətilə oxucular adından təbrik edir, yeni uğurlar diləyirik.

– Çox sağ olun. "Söz"ün bütün oxucularına minnətdarlığımı bildirirəm.

– Söhbətimizə belə bir sualla başlamaq istədik: mərhum Şəkər Aslandan sonra "Söz"ün fəaliyyətini davam etdirmək qərarı sizdə necə yarandı?

– Qeyri-təvazökar səslənsə də, deməliyəm ki, "Söz" jurnalı yarandığı gündən onun əsas ağırlığı mənim çiyinlərimdə olub. O vaxt Şəkər Aslan Lənkəranda, mən isə Bakıda yaşayırdım. Jurnal Bakıda çap olunub, hər yerə yayılacaqdı. Bakıda bütün işləri təkbəşinə həyata keçirsəm də, Şəkər Aslan arxamda sanki dağ kimi dayanmışdı. Xalq şairi Nəriman Həsənzadə o zaman Mətbuat və İnformasiya nazirinin müavini idi. Məni "Şəkər Aslanın Bakıdakı müşaviri" adlandırdı. Bütün qapıları onun adıyla döyürdüm. "Söz"ün ilk sayının çapdan çıxması sanki partlayış oldu. O zaman qəzet-jurnal, xüsusilə jurnal bolluğu indiki kimi deyildi. İnternet saytları "at oynatmırdı". Jurnalın ilk sayı (elə sonralar da) AzTV-də göstərildi, Azərbaycan Radiosunda veriliş hazırlandı. Respublikanın demək olar ki, bütün qəzetləri "Söz"ü təbrik etdilər. Təəssüf ki, bu sevinci Şəkər Aslan cəmi 3 il yaşaya bildi... Amma hamınız yaxşı bilirsiniz ki, Şəkər Aslan yaratdığı "Söz"ün mənəvi atası olaraq əbədi yaşayır.

– Jurnalın dövrüliyü necə təşkil olunub? Onun əsas oxucuları kimlərdir?

– "Söz" rüblük jurnaldır. Çox nadir hallarda ildə 5 sayda işıq üzü görüb. Əsas oxucularımız Cənub bölgəsinə aiddir. Paytaxt ziyalılarından çox razıyam. Azərbaycan Prezidenti yanında Bilik Fondunun icraçı direktoru Oktay Səmədov "Söz"ü respublikanın bütün bölgələrinə yaymaqla əsl ziyalılıq nümunəsi göstərir. "Söz"ün İranda, Rusiyada, Orta Asiya və Avropa ölkələrində, hətta okeanın o tayında – ABŞ-da da oxucuları var. Jurnalın ərəsəyə gəlməsində böyük əməyi olan 3 sayılı mətbəənin direktoru, görkəmli poliqrafçı-alim, həmyerlimiz Şəddat Cəfərova da sonsuz minnətdarlığımı bildirirəm.

– Sevda xanım, bilirəm ki, Bakıda yaşasanız da, doğulub boya-başa çatdığınız Lənkərana nəfəs alırsınız. Elə jurnalın səhifələrində Lənkərana bağlı ya-

zılara gen-bol yerin ayrılması da bundan xəbər verir. Deyin görək, Bakıdan Lənkərana necə görünür? Rayondakı inkişaf prosesi bir qələm əhli kimi sizi nə dərəcədə duyğulandırır?

– Deyirlər, insanın Vətəni onun uşaqlığıdır. Mən də Lənkəranda doğulub boya-başa çatmışam. "Lənkərana nəfəs almaq" məsələsini yaxşı vurğulayırsınız. Bu, həqiqi mənada belədir. Dünyanın hər hansı yerində yaşayıb Lənkəranın adını ucaldan hər bir həmyerlimlə qürur duyuram. Onların fəaliyyətini "Söz"də işıqlandırmaya çalışıram. Ümumiyyətlə, Cənub mirvarisinin tədbirlərini, tarixi günlərini müntəzəm dərc etməyə səy edirəm. Cənub bölgəsinin mərkəzi olaraq şəhərimizin inkişafı göz qabağındadır. Prezident İlham Əliyev Lənkərana hər səfərində bu inkişafı xoş sözlərlə dəyərləndirir.

– "Söz" profildə ədəbi-bədii jurnaldır. Belə olan təqdirdə, Azərbaycan Yazıçılar Birliyi, onun Lənkəranda bölməsi ilə əlaqələriniz necə qurulub?

lisistika. Məlumdur ki, o, şair idi. Mənsə ixtisasca jurnalistəm. Odur ki, publisistikaya daha çox meyilliyəm. Bir də ki, şeirə qarşı çox qısqancam. İndi hamı yazır. Hər yazılan şeir deyil axı... Adamı diksindirən, heyrətləndirən əsl poeziya nümunəsi ünvanımıza daxil olsa, dərc etməyə hazırıq.

– Həyatınızın böyük bir hissəsini "Söz"ə həsr etməkdən peşman deyilsiniz ki?

– Qətiyyətlə! "Söz" mənə övladım qədər əzizdir. Bu illərdə AzTV-yə, CTV-yə, Azərbaycan Radiosuna, AzərTAc-a, "Azərbaycan" qəzetinə, müxtəlif digər vəzifələrə dəvətlər almışam. Hətta "Söz" jurnalında baş redaktorluğumu saxlamaq şərti ilə. Nədənə getməmişəm və peşiman da deyiləm.

– Məlum məsələdir ki, istənilən mətbu orqanı çox nadir hallarda gəlir əldə edə bilir. Deyin görək, tanınmış yazıçı və şairlərdən, iş adamlarından hər hansı dəstək görmüsünüzmü?

– Şükürlər olsun ki, dövlətimizin və



itirməmək üçün qiymətləri qaldırmırıq. Həyatda hər şey pulla ölçülür. Bununla belə pulsuz da heç nə əmələ gəlmir. Bu illərdə heç bir qapı döyüb sponsor axtarmamışam. Amma məəttəl də qalmamışam. Özümə ən böyük sponsor Yaradıcı – Ulu Tanrını sayıram. Qurban olduğum gözləmədiyim yerdən yollar açır. "Söz"ə diqqət, qayğı göstərən ziyalıların adlarını çəksəm, böyük bir siyahı alınar və kimsəni unutmamaqdan qorxuram. Bütün "Söz"-sevərlərə kiçik kollektivimiz adından minnətdarlığımı bildirirəm.

– Jurnalın yubileyi ilə bağlı hər hansı bir tədbirin keçirilməsi nəzərdə tutulubmu? İndiyə kimi "Söz"ün xidmətləri hansı mükafatlarla dəyərləndirilib?

– "Söz"ün 5 yaşı Astarada qeyd olundu. 10 illiyimizi Lənkəran Şəhər İcra Hakimiyyəti Milli Mətbuat günündə qeyd etdi. 15 illiyimizdə AYB məni Beynəlxalq Rəsul Rza mükafatı ilə təltif etdi. KİV Həmkarlar İttifaqı Təşkilatı "Qızıl qələm"lə, "Əkinçi" Mətbuat Mərkəzi "Zərdabi" medalı ilə mükafatlandırdı. 20 illikdə birillik Prezident mükafatına (ayda 300 manat) layiq görüldüm. AYB-nin "Nətvən" klubunda və Xalq Mətbuat Mərkəzində yadda qalan tədbirlərimiz oldu. Milli Dədə Qorqud Fondunun təsis etdiyi "Dədə Qorqud" mükafatı aldım. Bu mükafat Azərbaycanda mətbu orqanlar arasında ilk dəfə "Söz" jurnalına verildi. 25 illik tədbirlərimizi payıza saxlamışım. Müxtəlif qəzetlər – "Respublika", "Kaspi", "Kredo", "Dövlət və Hüquq" və s. təbriklər yazıblar. Əsas tədbirimizi yenə də Bakıda planlaşdırmışım. Lənkəran, Astara və Lerikdə də yubiley tədbirləri planlaşdırmışım. Sağlıq olsun.

– Maraqlı müsahibəyə görə çox sağ olun.

– Siz də sağ olun. Fərsətdən istifadə edib "Lənkəran" qəzetinin bütün kollektivinə salamlarımı çatdırmağımı xahiş edirəm. Harda yaşayıb işləməyimdən asılı olmayaraq "Lənkəran" qəzetindəki fəaliyyətim ömrümün ən unudulmaz illəridir. Gedənlərə rəhmət diləyir, qalanlara cansağlığı arzularım.

Müsaibəni apardı: Ağaddin BABAYEV

## “SÖZ” JURNALININ BAŞ REDAKTORU SEVDA XANIM ƏLİBƏYLİYEVƏ

Hörmətli Sevda xanım!

Azərbaycanın müasir mətbu fikir tarixində və ictimai-mədəni həyatında mühüm yerə və nüfuzə malik olan "Söz" jurnalının 25 illik yubileyi münasibətilə Sizi səmimi qəlbədən təbrik edirik.

Ümummilli Lider Heydər Əliyevin uzaqgörən siyasətini layiqincə davam etdirən Azərbaycan Respublikasının Prezidenti cənab İlham Əliyevin milli mətbuata diqqət və qayğısı sayəsində bu gün Azərbaycanda kütləvi informasiya vasitələrinin fəaliyyəti üçün hərtərəfli şərait yaradılıb.

Təxminən ölkəmizin müstəqilliyi ilə yaşadığınız "Söz" jurnalı tanınmış şair-publisist Şəkər Aslanın rəhbərliyi ilə nəşrə başladığı ilk günlərdən Azərbaycan ədəbiyyatının və mədəniyyətinin təbliğində fəal iştirak edərək milli mətbuat səlnaməmizdə özünəməxsus mövqə qazanıb. Onun vəfatından sonra bu missiya Sizin üzərinizə düşüb. Siz də Şəkər Aslanın miras qoyduğu ənənələri qoruyub saxlamaqla "Söz"ün müəyyən etdiyi azərbaycançılıq xəttini uğurla davam etdirərək, onun oxucu auditoriyasının daha da genişlənməsinə nail olmuşunuz.

Səhifələrinizdə yer alan materialların rəngarəngliyi və orijinallığı ilə seçilən jurnalınızın hər sayı maraqla oxunur. İctimai fikrə təsir imkanı olan bu mətbu orqan təkcə Lənkəranda, ətraf bölgələrdə deyil, ümumən ölkəmizdə baş verən ədəbi proseslər, ictimai-siyasi hadisələr, görkəmli elm və sənət xadimləri, hərbi sərkərdələr haqqında qələmə alınmış məzmunlu yazılarla oxucuların qəlbəsinə nüfuz etməyi bacarır. Bu isə Sizin səriştəli jurnalist, istedadlı yazıçı-publisist kimi həyatınızı təmənnasız olaraq Azərbaycan mətbuatına bağlamağınızdan irəli gəlir. Təsədüfi deyil ki, "Söz" jurnalının 25 illik yubileyi sizin jurnalist kimi fəaliyyətinizin 35 illiyi ilə üst-üstə düşür.

Hörmətli Sevda xanım!

Bir daha "Söz" jurnalının əlamətdar yubileyi və jurnalistlik fəaliyyətinizin 35 illiyi münasibətilə Sizi ürəkdən təbrik edir, möhkəm cansağlığı, yeni-yeni yaradıcı nailiyyətləri diləyirik.

Hörmətlə,

“Lənkəran” qəzetinin yaradıcı kollektivi

– "Söz" ədəbi-bədii yox, ədəbi-publisistik jurnaldır. AYB-nin Lənkəran bölməsinin "Şəfəq" jurnalı var. Bölgə yazarları kifayət qədər "Şəfəq"də dərc olunurlar. Şəkər Aslanın redaktorluğu dövründə "Söz"ün ədəbi hissəsi daha güclüydü. Mənim dövrümdə isə pub-

xeयरxah insanların dəstəyi ilə rastlaşdığımız çətinlikləri adlaya bilirik. Bununla belə, hər bir mətbuat işçisi bilir ki, hər hansı mətbu nəşrin ilk dəstəkçisi onun sədaqətli oxucularıdır. Poliqrafiya materiallarının qiymətləri zaman-zaman qalxsə da, biz oxucuları

# KİTABXANADA İMZA GÜNÜ

M.Ə.Sabir adına Lənkəran şəhər mərkəzi kitabxanasında şair-publisist Etibar Vəliyev "Analı dünyam" və onun Azərbaycan Milli Elmlər Akademiyası Əlyazmalar İnstitutunun doktorantı, Ləj kənd məscidinin axundu, ilahiyatçı-alim Samid Quliyevlə birgə həmmüəllifi olduğu "Azərbaycanda multikulturalizm və onun Lənkəran qaynaqları" kitablarının imza günü keçirilib.

Azərbaycan Yazıçılar Birliyinin Lənkəran bölməsi ilə Lənkəran Mərkəzləşdirilmiş Kitabxana Sisteminin birgə təşkil etdikləri tədbiri giriş sözü ilə şair Ağamir Cavad açaraq hər iki kitab haqqında ətraflı məlumat verib. Qeyd olunub ki, müəlliflər bu kitablarda anaya və Vətəna sevgi, ölkəmizdə multikulturalizm, xalqımızın



zəngin multikultural keçmişi, tolerant yaşam tərzini və digər bu kimi mövzuları dolğun təsvir etməklə Lənkəranın tarixi, bu diyarda yaşayan xalqlar, dini icmalar,

məbəd və ziyarətgahlar barədə oxucuda dolğun bilgi yaratmağa nail ola biliblər.

Şair və yazıçılardan Hafiz Mirzə, Tükəzban Cahangirova, Xatirə Xatun, Tərlan Əbilov, Ziyafət Əkbərov, Qafar Cəfəri, Mübariz Süleymanzadə, ədəbiyyatşünas-pedaqoq Münasib Nuriyev və digərləri çıxış edərək yeni kitablar barədə fikirlər və mülahizələrini bildirərək, müəlliflərə yaradıcılıq uğurları diləyiblər.

Tədbirdə şair Etibar Vəliyev yeni şeirlərini oxuyub.

Sonda müəlliflərin imzaladığı kitablar tədbir iştirakçılarına hədiyyə olunub.

"Lənkəran"



## YOLDAŞIMIZIN XATİRƏSİ

Lənkəranın pedaqoji ictimaiyyətinə ağır itki üz verib. Bütün şüurlu həyatının 50 ildən çox hissəsini gənc nəslin tərbiyəsinə həsr etmiş səmimi və təvazökar insan, təhsil işinin bacarıqlı təşkilatçısı, Azərbaycan Respublikasının Əməkdar müəllimi Xəlida İzzət qızı Hüseynova ömrünün 86-cı ilində vəfat edib.

X. Hüseynova 1933-cü ilin mart ayının 29-da Lənkəran şəhərində anadan olub. O, 1952-ci ildə ADPU-ya daxil olaraq, 1956-cı ildə fizika ixtisası üzrə həmin təhsil müəssisəsini müvəffəqiyyətlə bitirib və təyinatla Lənkəran rayonuna göndərilib. Həmin ildə X. Hüseynova rayonun Viravul kənd tam orta məktəbində fizika müəllimi kimi əmək fəaliyyətinə başlayıb. Qısa müddətdə işlədiyi məktəbin müəllim və şagird kollektivinin, habelə kənd ictimaiyyətinin dərin hörmətini qazanıb. 1957-ci ildə Azərbaycan komsomolunun XXXI qurultayına nümayəndə seçilib. 1958-ci ildə pedaqoji fəaliyyətini şəhər 2 nömrəli tam orta məktəbində davam etdirib.

Xəlida müəllimə yüksək elmi-nəzəri və pedaqoji hazırlığa malik olan bir pedaqoq kimi fəaliyyəti dövründə bütün bilik, bacarıq və təcrübəsini gənc nəslin elmlərin əsaslarına dərinlən yiyələnməsinə və vətəndaş kimi tərbiyə olunmasına sərf etməklə xeyli uğurlar qazanıb. Məhz bu keyfiyyətlərinə görə ona daha böyük etimad göstərilərək, 1981-ci ildə şəhər 5 nömrəli tam orta məktəbinin direktoru vəzifəsinə irəliləyib və bu vəzifədə 2007-ci ilə qədər fəaliyyət göstərmiş. Onun rəhbərliyi altında məktəbin pedaqoji kollektivi gənc nəslin təlim-tərbiyəsi sahəsində böyük uğurlar əldə edib.

Rayonun ictimai həyatında da fəal iştirak edən X. Hüseynova uzun illər Şəhər Partiya Komitəsinin təbliğatçısı, Şəhər Partiya Komitəsinin üzvü, Şəhər Sovetinin deputatı kimi ictimai işlərdə çalışıb.

Xəlida xanım gözəl ailə başçısı idi. Üç övladının böyüyüb tərbiyə alması, onların ali təhsilə yiyələnməsi, cəmiyyət həyatında fəal mövqə tutması üçün bütün qüvvələrini sərf edib.

Xidmətləri dövlətimiz tərəfindən yüksək qiymətləndirilən X. Hüseynova müxtəlif fəxri fərmanlarla, "Azərbaycan Respublikasının qabaqcıl təhsil işçisi" döş nişanı ilə təltif olunub. 1981-ci ildə isə "Əməkdar müəllim" fəxri adına layiq görülmüşdür.

Sadə, səmimi və təvazökar insan, gözəl pedaqoq, təhsil işinin bacarıqlı təşkilatçısı, nüfuzlu ziyalı X. Hüseynovanın parlaq xatirəsi onu tanıyanların qol-bində daim yaşayacaqdır.

Allah rəhmət eləsin!

Lənkəran Şəhər Təhsil Şöbəsi

## ON BEŞ YAŞLI QIZIN SƏNƏT UĞURLARI

Lənkəran Uşaq Rəssamlıq Məktəbinin yetirməsi, 15 yaşlı Zümrüd Abbaszadə xarici ölkələrdə keçirilən rəsm müsabiqələrində tez-tez ölkəmizi layiqincə təmsil edir.

Beş yaşından rəssamlıq sənətinə həvəs göstərən Zümrüd bütün janrlarda gözəl sənət nümunələri yaradır. O, daha çox rəngli boya ilə kətan üzərində işləməyə üstünlük verir.

Zümrüd Abbaszadənin çəkdiyi rəsm əsərləri Yaponiya, Polşa, Hindistan və digər ölkələrdə keçirilən



sənət müsabiqələrində diplom və sertifikatlarla layiq görülmüşdür.

Bu il isə Yunanıstanda keçirilən rəsm müsabiqəsində həmyerlimizin çəkdiyi rəsm əsərləri üçüncü yerə layiq görülmüşdür.

Zümrüd bir rəsmi çəkib başa vurmaqdan ötrü bəzən 3-4 həftə işləməli olur.

Onun ən böyük arzusu gələcəkdə tanınmış rəssam kimi çəkdiyi rəsm əsərlərinin sərgisini görməkdir.

"Lənkəran"

## ƏZİZ OXUCULAR!

2018-ci ilin II yarımlı üçün "Lənkəran" qəzetinə abunə kampaniyası davam edir.

**ALTI AYLIQ ABUNƏ**

**QİYMƏTİ 12 MANATDIR**

Əlavə məlumat almaq üçün Mətbuatayamının Lənkəran rayon şöbəsinə (02525) 5-24-99, (02525) 5-27-61 və redaksiyamıza (02525) 5-35-05, (02525) 5-35-49 nömrəli telefonlara zəng edə bilərsiniz.

"Lənkəran" qəzeti

## İTMİŞDİR

2017-ci ildə Lənkəran Dövlət Universiteti tərəfindən Məmmədova Almaz Vüqar qızının adına verilmiş tələbə bileti itdiyi üçün etibarsız sayılır.

Lənkəran Rayon Aqrar İslahat Komissiyasının 1998-ci il 18 iyul tarixli 11 sayılı qərarı ilə Biləsar kənd sakini **Hadiyev İbrahim Əsrəf oğlunun** adına verilmiş Torpağa mülkiyyət hüququna dair Dövlət aktı (JN-287, kod:80208018) itdiyi üçün etibarsız sayılır.

Lənkəran Rayon Aqrar İslahat Komissiyasının 1998-ci il 30 may tarixli 10 sayılı qərarı ilə Moğonojoba kənd sakini **Mahmudov Vaqif Abuzər oğlunun** adına verilmiş Torpağa mülkiyyət hüququna dair Dövlət aktı (JN-180, kod:80219028) itdiyi üçün etibarsız sayılır.

## ALLAH RƏHMƏT ELƏSİN

"Lənkəran" qəzetinin kollektivi qəzetin baş redaktor müavini **İltifat Əhmədova** bacısı

**Yavər xanımın** vəfatından kədərləndiyini bildirir və dərin hüznə başsağlığı verir.

"Lənkəran" qəzetinin baş redaktoru **Əlimərdan Əliyev** və redaksiyanın kollektivi tanınmış təhsil işçisi, Əməkdar müəllim

**Xəlida Hüseynovanın** vəfatından kədərləndiyini bildirir və mərhumun ailəsinə dərin hüznə başsağlığı verir.

Rayon Ağsaqqallar Şurasının sədri **Kamal Kələntərli**, Sərhəd Məmmədov, Hacı Ələkbər Əliyev, Hacı Fəxrəddin Cəniyev, Hacı Etibar Əhədov, Ramiz Hüseynov tanınmış maarif xadimi, Əməkdar müəllim

**Xəlida Hüseynovanın** vəfatından kədərləndiklərini bildirir və mərhumun ailəsinə dərin hüznə başsağlığı verir.

Lənkəran şəhər 5 nömrəli tam orta məktəbinin pedaqoji kollektivi uzun illər məktəbin direktoru işləmiş, respublikanın Əməkdar müəllimi

**Xəlida Hüseynovanın** vəfatından kədərləndiyini bildirir və mərhumun ailəsinə dərin hüznə başsağlığı verir.

**Baş redaktor**  
**Əlimərdan ƏLİYEV**

**TƏSİSÇİLƏR:**  
Lənkəran Şəhər İcra Hakimiyyəti başçısının aparatı və "Lənkəran" qəzetinin yaradıcı kollektivi

**HESAB NÖMRƏMİZ:**  
AZ30AIB33010019443860238138  
VÖEN 260024411  
Kapital Bankın  
Lənkəran şöbəsi  
lisenziya № V 343  
İndeks: 66920

**ÜNVANIMIZ:**  
Lənkəran şəhəri, Heydər Əliyev prospekti, 3 (4-cü mərtəbə)  
Telefonlar: 255-35-05, 255-35-49  
E-mail: lenkeranqezeti@mail.ru  
Buraxılışa məsul  
İltifat Əhmədov

**Qəzet redaksiyanın kompüter mərkəzində yığılmış və səhifələnməmiş, Bakıda "Azərmedia" MMC-nin mətbəxində çap olunmuşdur.**  
Tiraj: 2000